



گورنر KATHY HOCHUL

فوری ریلیز کے لیے: 2024/2/1

گورنر HOCHUL نے 2024 کی اسٹیٹ آف دی اسٹیٹ اولین تجاویز کی نقاب کشائی کی ہے: صارف کے تحفظ اور ارزاں قوت برداشت کا ایجنڈا

نیو یارک کے صارفین کے تحفظ کے قانون کی 40 سال سے زیادہ عرصے بعد پہلی توسیع اور "ابھی خریدیں بعد میں ادائیگی کریں" خدمات میں شفافیت کو یقینی بنانے کے اقدامات

1989 کے بعد سے ادا شدہ طبی اور معذوری کی رخصت کی مراعات میں پہلا بڑا اضافہ؛ مراعات کو ریاست بھر میں اوسط ہفتہ وار اجرت سے جوڑا گیا ہے

2025 میں نیو یارک کے شہریوں کی \$14 ملین کی بجٹ کرتے ہوئے، انسولین کے لیے انشورنس کی شریک ادائیگیاں ختم کرنے کا قومی سطح کا منصوبہ

نیو یارک کے شہریوں کو طبی قرضوں سے بچانے کے لیے جرات مندانہ اقدام، کم آمدنی والے مریضوں پر مقدمہ کرنے کے سلسلے میں ہسپتالوں کا اختیار محدود کیا جائے گا، اور مالی امداد کے پروگراموں کو وسعت دی جائے گی

مالی سال 24 کے بجٹ میں گورنر Hochul کی جانب سے یقینی بنانے گئے کم از کم اجرت میں اضافے کو نئے سال کے دن سے لاگو کیا جائے گا

گورنر Kathy Hochul نے آج صارفین کے تحفظ اور ارزاں قوت برداشت ایجنڈے کی نقاب کشائی کی ہے، جو کہ ان کی 2024 اسٹیٹ آف دی اسٹیٹ کا پہلا قدم ہے۔ گورنر Hochul نے ایسی تجاویز کا اعلان کیا ہے جو کہ نیو یارک کے صارف کے قوانین میں ترمیم لائیں گے تاکہ غیر منصفانہ کاروباری طریقوں کے خلاف صارفین کے تحفظ کو مضبوط بنایا جائے؛ ابھی خریدیں بعد میں ادائیگی کریں قرض کی صنعت کے لیے ملک کے معروف ضوابط بنائے جائیں؛ تین دہائیوں سے زائد عرصے میں بامعاوضہ طبی رخصت کی مراعات میں پہلے بڑے اضافے میں پیش رفت کی جائے گی؛ بیمے کے مخصوص منصوبوں پر انسولین کے لیے شریک ادائیگیاں ختم کرنے کے لیے ملک کی سب سے وسیع ترین تجویز پر عمل درآمد؛ اور طبی قرضوں سے نمٹنے کے لیے قانون سازی کی تجویز دی گئی ہے۔ گورنر Hochul نے نیو یارک میں کم از کم اجرت میں اضافے کے نفاذ کے صرف ایک دن بعد ان تجاویز کا اعلان کیا ہے۔

"2024 اسٹیٹ آف دی اسٹیٹ کا پہلا سیاسی قدم، ہمارا صارفین کے تحفظ اور ارزاں قوت برداشت ایجنڈا ہے – جو بیماری، معذوری، غیر منصفانہ کاروباری طریقوں اور کم اجرت کے اثرات کا تدارک کرتا ہے،" گورنر Hochul نے کہا۔ "اگر پچھلے دو سال نیو یارک کے شہریوں کی جیبوں میں زیادہ رقم پہنچانے کے بارے میں تھے، تو یہ سال اس رقم کو وہاں برقرار رکھنے کے بارے میں ہے اور اس کی شروعات لوگوں کی محنت سے کمائی گئی نقدی کی حفاظت کرنے سے ہوتی ہے۔"

ریاست نیو یارک کی اٹارنی جنرل **Letitia James** نے کہا، "افیون بحران کے لیے کمپنیوں کو ذمہ دار ٹھہرانے سے لے کر قیمتوں میں اضافے کی روک تھام تک، قرض کی لوٹ مار اکٹھی کرنے والوں اور دیگر دھوکہ دہی والے کاروباری طریقوں کو روکنے تک، ہم نے نیو یارک کے شہریوں کو نقصان پہنچانے والی لاتعداد کمپنیوں کو ذمہ دار ٹھہرایا ہے۔ جب کہ ہم نے انتہائی سنگین کرداروں کی روک تھام کی ہے، تو یہ نیا بل بہت سے لوگوں کے لیے تکلیف کا باعث بننے والے غیر منصفانہ اور مکروہ کاروباری طریقوں کی روک تھام کے سلسلے میں ہماری صلاحیت کو وسعت دے گا اور مضبوط کرے گا۔ میں گورنر Hochul، ریاستی سینیٹر Comrie، اور رکن اسمبلی Weinstein کا شکریہ ادا کرنا چاہتی ہوں کہ انہوں نے ان تحفظات کو ترجیح دینے کے لیے میرے دفتر کے ساتھ مل کر کام کیا ہے۔"

صارفین کے تحفظاتی اقدامات میں تقویت لانا

گورنر Hochul نے 1980 کے بعد سے صارفین کے قوانین کی سب سے اہم توسیع کے ذریعے ریاست نیو یارک میں صارفین کے تحفظاتی اقدامات کو مضبوط بنانے کے لیے اقدامات تجویز کیے ہیں۔ جبکہ موجودہ قانون نیو یارک کے شہریوں کو دھوکہ دہی والے کاروباری طریقوں سے تحفظ فراہم کرتا ہے، کیونکہ نیو یارک ملک کی صرف ان اٹھ ریاستوں میں سے ایک شمار ہوتی ہے جن کا قانون غیر منصفانہ اور مکروہ کاروباری طریقوں سے تحفظ فراہم کرنے میں ناکام رہتا ہے۔ صارفین کے تحفظ کے قوانین کو وسعت دینے کی خاطر ترامیم سے اس بات میں انقلابی تبدیلی آئے گی کہ کس طرح نیو یارک صارفین کی حفاظت کرتا ہے، صارفین کے تحفظاتی اقدامات نافذ کرنے کے لیے اٹارنی جنرل کی صلاحیت میں اضافہ کرتا ہے، اور ریاست کو برے کرداروں کا تعاقب کرنے کے لیے اضافی وسائل فراہم کرتا ہے۔

گورنر Hochul کی جانب سے ایک ایسی قانون سازی کی تجویز بھی پیش کی جائے گی جو کہ ابھی خریدیں بعد میں ادائیگی کریں کے فراہم کنندگان سے تقاضا کرتی ہے کہ ریاست میں کام کرنے کا لائسنس حاصل کیا جائے، اور ریاست نیو یارک کے محکمہ برائے مالیاتی خدمات (New York State Department of Financial Services) کو اختیار دیا جائے کہ وہ اس تیزی سے بڑھتی ہوئی صنعت کے لیے ضوابط تجویز کریں اور جاری کریں۔ روزمرہ کی اور بڑی ٹکٹوں کی خریداریوں کی ادائیگی کے لیے روایتی کریڈٹ مصنوعات کے کم لاگت والے متبادل کے طور پر نیو یارک کے شہری ابھی خریدیں بعد میں ادائیگی کریں کی جانب راغب ہو رہے ہیں۔ یہ قانون سازی اور ضوابط، افشا کرنے کے تقاضوں، تنازعات کے حل اور کریڈٹ رپورٹنگ کے معیارات، تاخیری فیس کی حدود، صارفین کے ڈیٹا کی رازداری، اور غلط طریقہ ہائے کار اور قرض جمع ہو جانے اور حد سے زیادہ توسیع کو کم کرنے کے لیے صنعتی تحفظاتی اقدامات قائم کریں گے۔

بامعاوضہ طبی اور معذوری کی رخصت کی مراعات میں توسیع کرنا

گورنر Hochul نے ایک منصوبے کا اعلان کیا ہے تاکہ 35 سالوں میں پہلی بار بامعاوضہ طبی اور معذوری کی رخصت کے لیے زیادہ سے زیادہ مراعات میں اضافہ کیا جائے۔ اس منصوبے کے تحت، گورنر کی جانب سے اگلے پانچ سالوں میں زیادہ سے زیادہ ہفتہ وار مراعات بڑھانے اور اسے ریاست بھر میں اوسط ہفتہ وار اجرت (Statewide Average Weekly Wage، SAWW) سے جوڑنے کے لیے معذوری کے قانون میں ترمیم کی تجویز پیش کی جائے گی۔ بامعاوضہ خاندانی رخصت کی مراعات کے مماثل ہونے کے لیے، طبی رخصت کے پہلے 12 ہفتوں کے لیے، اہل ملازمین کو ان کی اوسط ہفتہ وار اجرت کا 67 فیصد ملے گا، جو کہ ایک بار پانچ سال کے بعد مکمل طور پر مرحلہ وار ادائیگی کے بعد، SAWW کے 67 فیصد تک محدود ہے۔

نیو یارک کے جن شہریوں کو حمل سے متعلق کسی بھی حالات کے علاوہ، اپنی صحت کی ضروریات پوری کرنے کے لیے کام سے رخصت لینی پڑتی ہے ان کے لیے دستیاب زیادہ سے زیادہ بامعاوضہ مراعات 1989 سے \$170 فی ہفتہ تک محدود ہے۔ طبی رخصت کو تقویت دینے سے نہ صرف خواتین اور والدین بلکہ نیو یارک کے 5 میں سے 1 معذور فرد کو بھی معاونت ملے گی، جنہیں معذوری سے متعلقہ صحت کی ضروریات پوری کرنے کے لیے اکثر کام سے رخصت لینی پڑتی ہے۔

انسولین کے لیے مشترکہ ادائیگیاں ختم کرنا

گورنر Hochul نے مجوزہ قانون سازی کے ذریعے انسولین کی لاگت کی مشترکہ تقسیم کو مکمل طور پر ختم کرنے کی تجویز کا اعلان کیا ہے۔ اس تجویز سے ملک میں انسولین کی لاگت کی مشترکہ تقسیم کے خلاف سب سے زیادہ

وسیع پابندی نافذ کی جائے گی، نیو یارک کے شہریوں کو مالی ریلیف فراہم کیا جائے گا اور زندگی بچانے والی ایسی ادویات کے باقاعدہ استعمال میں بہتری آئے گی۔ نیو یارک کے 1.58 ملین لوگوں میں ذیابیطس کی تشخیص ہوئی ہے، جبکہ اس تجویز سے صرف 2025 میں نیو یارک کے شہریوں کے لیے \$14 ملین کی بجٹ کا تخمینہ لگایا گیا ہے۔

امریکن ذیابیطس ایسوسی ایشن کے مطابق، ذیابیطس میں مبتلا افراد کے طبی اخراجات ان لوگوں کے مقابلے میں 2.3 گنا زیادہ ہیں جنہیں ذیابیطس نہیں ہے اور گہری رنگت والی کمیونٹیز پر اس بات کا مزید گہرا اثر پڑتا ہے، جنہیں غیر متناسب طور پر زیادہ بلند نرخوں پر تشخیص کروانی پڑتی ہے۔

طبی قرضے سے نمٹنا

گورنر Hochul کی جانب سے نیو یارک کے ہسپتالوں کی مالی امداد کے قانون میں اپ ڈیٹ کرنے اور توسیع دینے کے لیے قانون سازی بھی کی جائے گی تاکہ نیو یارک کے شہریوں کو طبی قرضوں سے بہتر طور پر بچایا جا سکے۔ اس قانون سازی میں نیو یارک کے کم آمدنی والے شہریوں کو طبی قرض کے مقدمات سے بچانے کے لیے جرات مندانہ کارروائی شامل ہو گی جس کے ذریعے ہسپتالوں کی یہ صلاحیت محدود کر دی جائے گی کہ غربت کی وفاقی سطح (یعنی چار افراد کے خاندان کے لیے \$120,000) کے 400 فیصد سے کم کمانے والے مریضوں پر مقدمہ کر سکیں۔ یہ قانون سازی نیو یارک کے کم آمدنی والے شہریوں کے لیے ہسپتال کے مالی امداد کے پروگرامز میں بھی وسعت لائے گی، ماہانہ ادائیگیوں اور طبی قرضوں کے لیے وصول کیے جانے والا منافع محدود کیا جائے گا اور مالی امداد تک رسائی کو بہتر بنانے اور نیو یارک کے شہریوں پر طبی قرض کے مضر اثرات میں کمی لانے کے لیے دیگر تحفظات نافذ کیے جائیں گے۔

نیو یارک کے 700,000 سے زائد شہریوں پر طبی قرضہ جمع ہو چکا ہے۔ طبی قرض والے افراد کا ضروری طبی نگہداشت حاصل کرنے کا امکان کم ہو جاتا ہے اور ان کے بارے میں رپورٹ کی جاتی ہے کہ وہ خوراک، گرمائش اور کرائے سمیت صحت کے اہم سماجی عوامل میں کمی کرنے پر مجبور ہوتے ہیں۔ نتیجتاً، قرضوں کی خاطر خواہ سطحوں سے نہ صرف بہت سے افراد اور خاندانوں کا مالی استحکام خطرے سے دوچار ہو جاتا ہے بلکہ صحت کی مساوات اور صحت کے نتائج کو بہتر بنانے کے لیے ریاست کا عزم بھی کمزور ہوتا ہے۔

ریاست نیو یارک کے محکمہ صحت کے کمشنر ڈاکٹر James McDonald نے کہا، "گورنر Hochul کے اقدامات نیو یارک کے کم آمدنی والے شہریوں کو طبی قرض کے مقدمات سے بچائیں گے اور ہسپتالوں میں مالی امداد کے پروگراموں کو مزید بڑھانے کے لیے ضروری اقدامات کریں گے۔ یہ قانون سازی افراد کے مالی تحفظ پر پڑنے والے طبی قرضوں کے بوجھ کا مسئلہ حل کر رہی ہے اور یہ نیو یارک کے تمام شہریوں کو طبی قرضوں سے بچانے کی جانب ایک اہم قدم ہے۔"

ریاست نیو یارک کے محکمہ برائے مالیاتی خدمات کی سپرنٹنڈنٹ Adrienne A. Harris نے کہا، "آج کل نیو یارک کے بہت سارے شہری صحت کی اہم نگہداشت، جیسے انسولین، اور روزمرہ کے اخراجات، جیسے کرائے کی ادائیگی کرنے کے لیے اپنے مالی وسائل سے کہیں زیادہ خرچ کرنے پر مجبور ہیں۔ جب بھی کوئی فرد ان دونوں میں سے کوئی انتخاب کرنے پر مجبور ہوتا ہے، تو اپنی صحت کو ترجیح نہ دینے سے ان کی زندگیوں، ان کے خاندانوں پر اثر پڑتا ہے اور بالآخر نگہداشت صحت کے نظام میں اخراجات میں اضافہ ہوتا ہے۔ اس کا کوئی بہتر متبادل نہیں ہے۔ تمام اخراجات پورے کرنے کے لیے کافی نقد رقم کے بغیر، نیو یارک کے شہریوں نے ابھی خریدیں بعد میں ادائیگی کریں کی مصنوعات کی طرف رجوع کیا ہے، اور ان کمپنیوں کی طرف سے مزید قرضہ لیا ہے جو اس ریاست میں بغیر کسی تحفظات کے کام کر رہی ہیں۔ چاہے انسولین جیسی اہم دوائیوں کی قیمتوں پر قابو پانا ہو، یا ابھی خریدیں بعد میں ادائیگی کریں کی مصنوعات کے لیے صارفین کے تحفظاتی اقدامات قائم کرنا ہوں، میں اس بات کو یقینی بنانے کے لیے پُر عزم ہوں کہ ہمارا مالیاتی نظام نیو یارک کے تمام شہریوں کے خلاف نہیں بلکہ ان کے لیے کام کرے۔"

ریاست نیو یارک کے ورکرز کمپنیشن بورڈ کی صدر Clarissa M. Rodriguez نے کہا، "معذوری کی مراعات میں اضافہ جو ایک حد تک تنخواہ کے 67 فیصد تک پہنچ جائے، وہ NYS کی بامعاوضہ خاندانی رخصت کی عکاسی کرتا ہے، اس کا مطلب یہ ہے کہ نیو یارک کے شہری خواہ وہ خاندان کے کسی فرد کی یا خود اپنی صحت کی

ضروریات کی نگہداشت کر رہے ہوں تو ان کو ایک جیسا ہی مالی تحفظ حاصل ہو گا۔ میں گورنر Hochul کی تعریف کرتی ہوں کہ وہ اس بات کو یقینی بنانے کے لیے سخت کارروائی کر رہی ہیں کہ جب کارکنوں کو اپنی یا اپنے پیاروں کی نگہداشت کرنے کی ضرورت پڑے تو ان کے پاس یہ اہم آمدنی موجود ہو۔"

AARP ریاست نیو یارک کی ڈائریکٹر Beth Finkel نے کہا، "گورنر Hochul کی جانب سے ایک بار پھر اس سلسلے میں رہنمائی کی جا رہی ہے کہ نیو یارک کے صارفین کو غیر منصفانہ کاروباری طریقوں سے بچایا جائے اور ہمارے کچھ انتہائی کمزور رہائشیوں کو ایسے غیر اخلاقی اقدامات سے بچایا جائے جن کے نتیجے میں تباہ کن ذاتی مالیاتی نقصان ہو سکتا ہے۔ AARP نیو یارک نے حال ہی میں گورنر کی تعریف کی ہے جب انہوں نے اس بات کو یقینی بنانے کے لیے قانون سازی پر دستخط کیے تھے کہ طبی قرضہ مریض کی کریڈٹ رپورٹ میں ظاہر نہیں ہو گا۔ جب انہوں نے نسخے والی دوائیوں کی قیمتوں میں اضافے کو مزید شفاف بنانے کے لیے ایک بل نافذ کیا تو ہم نے دوبارہ انہیں سراہا ہے، جو منشیات کی مسلسل بڑھتی ہوئی قیمتوں سے نمٹنے کے لیے ایک اہم قدم ہے جس پر نیو یارک کے بہت سے شہری انحصار کرتے ہیں۔ خاص طور پر نیو یارک کے معمر شہری ان نئے قوانین سے فائدہ اٹھائیں گے۔ نیو یارک کے کم آمدنی والے شہریوں کے لیے صارفین کے تحفظات اور طبی قرضوں سے لاحق ہونے والے تحفظات میں اضافہ کرنے کے گورنر کے منصوبے سے ہماری حوصلہ افزائی ہوئی ہے۔ ہم گورنر کے ساتھ کام کرنے کے منتظر ہیں کیونکہ انہوں نے نیو یارک کے تمام شہریوں کو دھوکہ دہی اور بدسلوکی کے خلاف صارفین والے مزید تحفظاتی اقدامات فراہم کرنے کے لیے اپنی تازہ ترین کوشش کا آغاز کر دیا ہے۔"

موبلائزیشن برائے انصاف کی مقدمہ بازی کی ڈائریکٹر برائے معاشی انصاف Carolyn Coffey نے کہا، "غلط کردار نیو یارک کے صارفین کے تحفظ کے موجودہ قانون میں موجود کمزوریوں کا استحصال کرتے ہیں اور کمزور صارفین اور چھوٹے کاروباری اداروں سے مسلسل فائدہ اٹھاتے ہیں۔ کئی دہائیوں پرانے اس قانون کو اپ ڈیٹ کرنے کی شدید ضرورت ہے تاکہ اس کا مطلوبہ کام پورا کیا جائے اور بازار کے منحرف اور بدلتے ہوئے طرز عمل سے ہم آہنگ رہا جائے۔ ریاست کے لیے یہی وہ وقت ہے کہ اس سلسلے میں 40 سے زیادہ دیگر دائرہ ہائے اختیار پر قابو پایا جا سکتا ہے اور ریاست میں تمام اقتصادی سرگرمیوں کے لیے ممکنہ اعلیٰ ترین معیار قائم کیے جا سکتے ہیں اور نیو یارک کے، خاص طور پر پسماندہ کمیونٹیز میں رہنے والے شہریوں کے لیے بامعنی تحفظات یقینی بنائے جا سکتے ہیں۔ ہم نیو یارک کے گھرانوں اور چھوٹے کاروباروں کے تحفظ کی خاطر یہ اہم قدم اٹھانے پر گورنر Hochul کے عزم کو سراہتے ہیں۔"

صارف کے تحفظ اور ارزاں قوت برداشت کا ایجنڈا

گورنر Hochul کا صارفین کے تحفظ اور ارزاں قوت برداشت کا ایجنڈا ان کی انتظامیہ کی ان کوششوں پر استوار ہے کہ محنت سے کمائی گئی رقم نیو یارک کے شہریوں کی جیبوں میں محفوظ رہے۔ نیو یارک کے شہریوں کو قیمتوں میں اضافے اور طبی قرضوں سے بچانے کے لیے گورنر نے گزشتہ سال قانون سازی پر دستخط کیے تھے۔ 2022 میں، گورنر نے ایک اور قانون سازی پر بھی دستخط کیے تھے تاکہ براہ راست تقریبات کے لیے ٹکٹ خریدنے والے صارفین کے لیے پوشیدہ فیس پر پابندی لگائی جائے، اسکیپلر بوٹس اور ٹکٹ خریدنے والے سافٹ ویئر کے استعمال پر جرمانے بڑھائے جائیں، مفت ٹکٹوں کی فروخت کو غیر قانونی قرار دیا جائے، اور ٹکٹوں پر ڈلیوری فیس پر پابندی لگائی جائے جو الیکٹرانک طور پر یا گھر پر پرنٹ کر کے فراہم کیے جاتے ہیں۔

یہ تمام تجاویز گورنر Hochul کے نیو یارک کے تمام شہریوں کے لیے اس ریاست کو زیادہ سستا اور زیادہ قابل رہائش بنانے کے عزم پر بھی استوار ہیں۔ مالی سال 2024 کے بجٹ کے ایک حصے کے طور پر، گورنر نے نیو یارک کی کم از کم اجرت میں ایک تاریخی، کثیر سالہ اضافہ یقینی بنایا ہے جو 2027 تک کم از کم اجرت میں اضافہ کرے گا اور پھر اسے افراط زر کے حساب سے مربوط دے گا۔ گورنر Hochul نے نیو یارک کے ہاؤسنگ بحران سے نمٹنے اور ریاست کی رہائشی فراہمی کو بڑھا کر ہاؤسنگ لاگت کو کم کرنے کے لیے انتظامی کارروائیوں (Executive Actions) کو بھی آگے بڑھایا ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)